

सामान्य प्रशासन विभागातील दरवर्षी
सेवानिवृत्त/ स्वेच्छा सेवानिवृत्त होणा-या
अधिकारी/ कर्मचारी यांना स्मृतिचिन्ह
देण्याबाबत...

महाराष्ट्र शासन

सामान्य प्रशासन विभाग

शासन निर्णय क्रमांक :- संकीर्ण-११२५/प्र.क्र.४५/गृहव्य

दालन क्र. ६१२, ६ वा मजला, मंत्रालय (विस्तार), मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक: - १४ जानेवारी, २०२६

प्रस्तावना :-

सामान्य प्रशासन विभागामधून दरवर्षी सेवानिवृत्त/ स्वेच्छा सेवानिवृत्त होणा-या अधिकारी/ कर्मचारी यांना शासन सेवेतील त्यांच्या योगदानाबद्दल एक आठवण म्हणून स्मृतिचिन्ह देण्याची बाब शासनाच्या विचाराधीन होती. त्यानुषंगाने शासनाने पुढीलप्रमाणे निर्णय घेतला आहे:-

शासन निर्णय :-

सामान्य प्रशासन विभागामधून दरवर्षी सेवानिवृत्त/ स्वेच्छा सेवानिवृत्त होणा-या अधिकारी/ कर्मचारी यांना शासन सेवेतील त्यांच्या योगदानाबद्दल एक आठवण म्हणून स्मृतिचिन्ह प्रदान करण्याकरीता मान्यता देण्यात येत असून, त्यानुसार दरवर्षी विभागाच्या आवश्यकतेनुसार स्मृतिचिन्ह खरेदी करण्यास मान्यता देण्यात येत आहे.

०२. सदर स्मृतिचिन्ह खरेदी करण्याकरीता होणा-या खर्चाबाबत वित्त विभाग, शासन निर्णय दि.१७.०४.२०१५, वित्तीय अधिकार नियम पुस्तिका, १९७८ मधील परिच्छेद क्र. ८ नुसार वित्त विभागाच्या व्यय शाखेच्या अनौपचारिक संदर्भ क्र. ६७३/व्यय-४, दि.१०.११.२०२५ अन्वये प्राप्त मान्यतेच्या अनुषंगाने प्रस्तुत शासन निर्णय निर्गमित करण्यात येत आहे.

०३. सदर स्मृतिचिन्हांची खरेदी करण्याकरीता उद्योग, उर्जा व कामगार विभाग, शासन निर्णय, दि.०१.१२.२०१६ अन्वये, शासकीय विभागांनी करावयाच्या कार्यालयीन खरेदीसाठीच्या कार्यपद्धतीच्या सुधारीत नियमपुस्तिकेतील विहित कार्यपद्धतीचा अवलंब करण्यात येईल.

०४. सदर स्मृतिचिन्हांच्या खरेदीचा खर्च “मागणी क्र.ए-०४, २०५२-सचिवालय सर्वसाधारण सेवा, (०९०) सचिवालय, (००) (०१) सामान्य प्रशासन विभाग, (१३) कार्यालयीन खर्च, (२०५२ ००२५)” या लेखाशीर्षाखाली खर्ची टाकण्यात यावा व मंजूर अनुदानातून भागविण्यात यावा.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून, त्याचा संकेतांक २०२६०११४१७३८०५५६०७ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सोमनाथ लवांडे)

कार्यासन अधिकारी, महाराष्ट्र शासन

प्रत:-

- १) अपर मुख्य सचिव (सेवा), सामान्य प्रशासन विभाग, मंत्रालय, मुंबई,
- २) उप सचिव (व्यय-४), वित्त विभाग, मंत्रालय, मुंबई,
- ३) उप सचिव (विनियम), वित्त विभाग, मंत्रालय, मुंबई,
- ४) महालेखापाल (लेखा व अनुज्ञेयता), महाराष्ट्र, मुंबई/नागपूर,
- ५) महालेखापाल (लेखापरीक्षा), महाराष्ट्र, मुंबई/नागपूर,
- ६) संचालक, लेखा व कोषागारे, महाराष्ट्र राज्य, मुंबई,
- ७) अधिदान व लेखा अधिकारी, मुंबई,
- ८) वरिष्ठ कोषागार अधिकारी, मुंबई,
- ९) निवासी लेखा परिक्षा अधिकारी, मुंबई,
- १०) कक्ष अधिकारी (आस्था-१), सामान्य प्रशासन विभाग, मंत्रालय, मुंबई,
- ११) कक्ष अधिकारी (रोखशाखा), सामान्य प्रशासन विभाग, मंत्रालय, मुंबई,
- १२) निवड नस्ती (कार्यासन- गृहव्य).